



**QORTI CIVILI
PRIM' AWLA**

**ONOR IMHALLEF
DR FRANCESCO DEPASQUALE
LL.D. LL.M. (IMLI)**

**Seduta ta' nhar l-Erbgha
Hmistax (15) ta' Lulju 2020**

Rikors Numru 7/20 FDP

Fl-ismijiet

Kummissarju tat-Taxxi

Vs

**Sandro Varazzo
(ID 51367M)**

Il-Qorti:-

1. Rat ir-rikors datat 7 ta' Jannar 2020, li permezz tiegħu r-rikorrent talab is-segwent:

Illi d-Direttiva tal-Kunsill Nru. 2010/24/UE tas-16 ta' Marzu 2010 dwar l-Assistenza Reċiproka għall-Irkupru ta' talbiet relatati ma' Taxxi, Dazji u Miżuri Oħra hija implimentata u sugġetta għall-liġi ta' Malta permezz ta' l-Ordni tal-2012 dwar l-Assistenza Reċiproka għall-Irkupru ta' Talbiet li għandhom x'jaqsmu ma' Taxxi, Dazji u Miżuri Oħra (Avviż Legali Nru. 153 tas-sena 2012);

Illi bis-saħħa ta' din l-Ordni u ta' din id-Direttiva, l-Kummissarju tat-Taxxi f'isem il-Ministeru tal-Finanzi, bħala l-Awtorita' kompetenti f'Malta, hu mogħti l-poter sabiex meta jkun hemm talba valida minn Stat Membra ta' l-Unjoni Ewropea hu jkun jista' jiġbor it-taxxa dovuta

lil dak l'Istat Membru meta tali persuna li għandha dak id-dejn tkun tinsab f'Malta;

Illi skond l-istess Ordni u Direttiva tali talba minn Stat Membra tigi ttrattata bħallikieku din kienet talba dwar dejn ċivili dovut lil Gvern ta' Malta u li l-awtorita' kompetenti f'Malta tkun awtorizzata kif imiss li tiġbor;

Illi l-intimat ġie indikat mill-awtorita' kompetenti Pollaka, membru ta' l-Unjoni Ewropea, bħala persuna li għandha kont ta' Taxxa fuq il-Valur Miżjud fl-ammont komplessiv ta' tlett mija u tlieta u sebgħin elf, erba' mija u tmienja u sittin Ewro u sebgħa u tmenin ċenteżmu (€373,468.87), u dan kif jirriżulta mill-istrument anness ma' dan ir-rikors bħala Dok. A, flimkien ma' l-imghaxijiet, skond il-liġijiet ta' Malta, dovuti mill-intimat mid-data tan-notifika ta' dan ir-rikors sad-data tal-pagament effettiv;

Illi l-esponent hu sodisfatt illi fir-rigward ta' din it-talba ġew imħarsa l-ħtiġijiet kollha rilevanti tad-Direttiva hawn fuq imsemmija;

Illi l-intimat hu indikat li jinsab f'Malta u li għalhekk ir-rikorrent għandu d-dritt li jiġbor mingħandu l-ammont hawn fuq imsemmi f'isem l-awtorita' kompetenti tal-pajjiż membru ta' l-Unjoni Ewropea hawn fuq imsemmi;

Illi skond l-Ordni u d-Direttiva hawn fuq imsemmija din il-Qorti hija mogħtija l-poter u l-obbligu li tirreġistra d-dokument anness ma' dan ir-rikors u dak id-dokument għandu malli jsir dan jikkostitwixxi titolu eżekuttiv, kif ukoll li tinnotifika lill-intimat b'dan ir-rikors u bid-dokument miegħu anness

Għaldaqstant, l-esponent, skond il-poteri lilu mogħtija ai termini tad-Direttiva hawn fuq imsemmija, jitlob bir-rispett lil din il-Qorti jogħgobha, fl-ewwel lok tordna r-registrazzjoni tad-dokument anness ma' dan ir-rikors bħala kopja ufficjali tagħha biex b'hekk l-istess dokument jikkostitwixxi titolu eżekuttiv u fit-tieni lok tordna li kopja ta' dan ir-rikors u tad-dokument miegħu anness jiġu notifikati lill-intimat skond id-disposizzjonijiet rilevanti tal-Kap. 12 tal-Liġijiet ta' Malta, bħallikieku dan ir-rikors u dan id-dokument kienu att gudizzjarju.

2. Rat illi l-intimat ġie notifikat bl-affissjoni fil-Kunsill Lokali u l-Għassa ta' Sliema u fl-indirizz tiegħu fil-25 ta' Frar 2020 u fil-Gazzetta tal-Gvern tat-28 ta' Marzu

- 2020¹ u fil-gazzetti lokali The Malta Independent tal-5 ta' Ġunju 2020² u fl-Orizzont tal-5 ta' Ġunju 2020³.
3. Rat illi fid-9 ta' Lulju 2020, il-konvenut ġie dikjarat kontumaċi w il-kawża tħalliet għas-sentenza.
 4. Rat il-*'Uniform Instrument Permitting Enforcement of Claims Covered by Council Directive 2010/24/EU* maħruġ mill-Polonja fl-4 ta' Diċembru 2019, Referenza Nru PL_8853WLA19_20191204_UIPE_1 eżebit mir-rikorrent u mmarkat bħala Dok A, liema dokument jagħmel referenza għal Claim Reference 8853WLA19.⁴
 5. Rat illi fis-7 ta' Jannar 2020, il-Qorti intalbet sabiex tipproċedi a tenur tal-Artikolu 9 tal-Avviz Legali 153 tas-sena 2012 intitolat *'Ordni tal-2012 dwar l-Assistenza Reċiproka għall-Irkupru ta' Talbiet li għandhom x'jaqsmu ma' Taxxi, Dazji u Mizuri oħra'*, u preċiżament is-subartikoli (6) u (7) ta' l-istess Artikolu 9.
 6. Rat illi, a tenur tal-Artikolu 9 (5) tal-Avviz Legali 153 tas-sena 2012, il-Qorti hija sodisfatta illi r-rekwiżiti kollha tad-Direttiva 2010/24/EU tas-16 Marzu 2010 intitolat *'Directive concerning mutual assistance for the recovery of claims relating to taxes, duties and other measures'* ġew debitament imħarsa.
 7. Rat illi r-rikors odjern flimkien ma' l-*Uniform Instrument Permitting Enforcement of Claims Covered by Council Directive 2010/24/EU* ġew debitament notifikati lill-intimat, a tenur tal-Artikolu 9 (6) tal-Avviz Legali 153 tas-sena 2012, kif ġia' fuq indikat.
 8. Rat illi in vista ta' dan, din il-Qorti hi sodisfatta li ma hemm ebda raġuni għaliex t-talba tar-rikorrent ma tintlaqax u konsegwentement:

¹ Vide fol 14

² Vide fol 21

³ Vide fol 23

⁴ Vide fol 3

DECIDE:

Il-Qorti;

Wara illi rat l-atti kollha proċesswali,

Tilqa' t-talbiet tar-rikorrent kif dedotti; u għalhekk;

Tordna illi '*Uniform Instrument Permitting Enforcement of Claims Covered by Council Directive 2010/24/EU* maħruġ mil-Polonja fl-4 ta' Dicembru 2019, Referenza Nru PL_8853WLA19_20191204_UIPE_1 eżebit mir-rikorrent u mmarkat bħala Dok A, liema dokument jagħmel referenza għal Claim Reference 8853WLA19 jiġi registrat u jitqies bħala titolu eżekuttiv, ai fini tal-Artikolu 9 (7) tal-Avviż Legali 153 tas-sena 2012, liema dokument ġia' ġie debitament notifikat lill-intimat.

Bl-ispejjeż kontra l-intimat.

Francesco Depasquale LL.D. LL.M. (IML)
Imħallef

Rita Sciberras
Deputat Registratur